

परीक्षा 2025-26
नमूना प्रश्न-पत्र
कक्षा आठवीं (प्रथम भाषा)

विषय : हिंदी

पूर्णांक=80

समय : 3 घंटे

सी.सी.ई.=20

भाग-क

1. बहुवैकल्पिक उत्तरों वाले प्रश्न

I. निम्नलिखित प्रश्नों में से सही विकल्प चुनकर लिखिए :

(6X1=6)

(i) 'मनोरम' का संधि-विच्छेद क्या होगा?

(क) मनो+रम

(ख) मनः+रम

(ग) मन+ओरम

(घ) म+नोरम

(ii) 'महापुरुष' शब्द का समास विग्रह बताएँ।

(क) महान है जो पुरुष

(ख) महान नहीं जो पुरुष

(ग) महान नहीं पुरुष

(घ) महान या पुरुष

(iii) निम्नलिखित में से 'कु' उपसर्ग का उदाहरण छाँटें।

(क) कुंती

(ख) कुल

(ग) कुरूप

(घ) कुर्सी

(iv) निम्नलिखित में से 'कायरता' शब्द का सही प्रत्यय बताएँ।

(क) रता

(ख) आ

(ग) तआ

(घ) ता

(v) निम्नलिखित में से कौन-सा शब्द 'शक्ति' का पर्याय है?

(क) निडरता

(ख) बल

(ग) निर्बलता

(घ) बहादुरी

(vi) 'महात्मा बुद्ध ने अपनी शान्त दृष्टि उस पर डाली।' वाक्य में से 'विशेषण' शब्द चुनें।

(क) बुद्ध

(ख) दृष्टि

(ग) डाली

(घ) शान्त

(II) निम्नलिखित प्रश्नों के उत्तर दें-

(2X1=2)

(i) 'पदावली' कविता के अनुसार बताएँ कि श्रीकृष्ण ने यशोदा से क्या शिकायत की है ?

(क) गोपियाँ उसे तंग करती हैं

(ख) बलराम उसे चिढ़ाते हैं

(ग) उसने माखन नहीं चुराया

(घ) गाय उसे मारती है

(ii) 'कोई नहीं बेगाना' कविता के अनुसार बताएँ कि भाई कन्हैया कौन था ?

(क) सिख योद्धा

(ख) एक लोहार

(ग) मुगल सैनिक

(घ) गुरुघर का सेवादार

(III) निम्नलिखित प्रश्नों के उत्तर दें -

(2X1=2)

(i) 'दर्पण' शब्दका सही अर्थ चुनकर लिखिए:-

- | | |
|-------------|-----------|
| (क) शीशा | (ख) पानी |
| (ग) दुर्दशा | (घ) अर्पण |

(ii) 'करिश्मा' का सही अर्थ चुनकर लिखिए:-

- | | |
|---------------|------------|
| (क) अभिनेत्री | (ख) चमकदार |
| (ग) चमत्कार | (घ) शानदार |

अन्य वस्तुनिष्ठ प्रश्न

(IV) निम्नलिखित पद्यांश को पढ़कर चार प्रश्नों के उत्तर दें-

(4X1=4)

दशम पिता गद् गद् हो बोले,
सच्चे सिख ! गुरु मेहर करे,
भेदभाव बिन सेवारत जो
उसके सिर प्रभु हाथ धरे।

(i) उपर्युक्त पद्यांश के अनुसार दशम पिता क्या अनुभव कर रहे हैं? (प्रसन्नता / निराशा)

(ii) 'भेदभाव बिन ____ जो।' रिक्त स्थान भरें।

(iii) 'मेहर' शब्द का अर्थ से मिलान कीजिए:

- | | |
|--------|----------|
| 'मेहर' | अत्याचार |
| | कृपा |
| | उदासी |

(iv) उपर्युक्त पद्यांश का मूल भाव क्या है? (निःस्वार्थ सेवाभाव का संदेश/भेदभाव को बढ़ावा देने का संदेश)

V) निम्नलिखित तीन प्रश्नों के निर्देशानुसार उत्तर दें-

(3X1=3)

(i) 'बालक' का स्त्रीलिंगशब्द क्या होगा?

(ii) 'कमजोर' शब्द का विपरीत शब्द से मिलान करें-

- | | |
|-------|--------|
| कमजोर | निर्बल |
| | दुर्बल |
| | बलवान |

(iii) 'सूर्य का उदय होना' इन अनेक शब्दों के लिए एक शब्द होगा - _____

(VI) निम्नलिखित में से किन्हीं तीन प्रश्नों के निर्देशानुसार उत्तर दें-

(3X1=3)

(i) निम्नलिखित वाक्य में उचित विराम चिह्न लगाएँ-

डॉक्टर ने पूछा कहिए दादा कैसा लग रहा है

(ii) रिक्त स्थान में उपयुक्त योजक शब्द का प्रयोग कीजिए -

वे संस्कृत पढ़ना चाहते थे _____ अध्यापक उन्हें संस्कृत पढ़ाने को तैयार न थे। (और/ लेकिन)

(iii) रिक्त स्थान में उचित संबंधबोधक शब्द भरें-

आज्ञा _____ किसी को ऐसा नहीं करना चाहिए। (के बिना/के लिए)

भाग-ख

2. निम्नलिखित में से किन्हीं दस प्रश्नों के उत्तर एक-दो पंक्तियों में दें-

(10X1=10)

- हामिद हिंडोले पर क्यों नहीं चढ़ता? 'ईदगाह' पाठ के आधार पर उत्तर दीजिए।
- रक्त के कितने अंग होते हैं? 'रक्त की आत्मकथा' पाठ के आधार पर उत्तर दीजिए।
- घटना स्थल से शिमला कितनी दूर था? 'मुँह बोले बेटे' पाठ के आधार पर उत्तर दीजिए।
- प्रसेनजित किसका शिष्य था? 'अंगुलिमाल' पाठ के आधार पर उत्तर दीजिए।
- शिवाजी ने बालक को क्षमा क्यों किया? 'माँ का प्यार' पाठ के आधार पर उत्तर दीजिए।
- फुकुशिमा का शाब्दिक अर्थ क्या होता है? 'यूटा सागा' पाठ के आधार पर बताएँ।
- डिफेंस गैलरी में कौन-कौन से टैंक हैं? 'साइंस सिटी' पाठ के आधार पर उत्तर दीजिए।
- खजूर के पत्तों का क्या उपयोग है? 'तुम भी ऊँचे उठ सकते हो' पाठ के आधार पर उत्तर दीजिए।
- स्वाभिमान का क्या अर्थ है? 'स्वाभिमान-लघुकथा' पाठ के आधार पर उत्तर दीजिए।
- वाहन चलते समय मोबाइल सुनना क्यों खतरनाक है? 'सड़क सुरक्षा जीवन रक्षा' पाठ के आधार पर बताएँ।
- एस.एल.वी. 3 क्या है? 'भारत रत्न : डॉ. अब्दुल कलाम' पाठ के आधार पर उत्तर दीजिए।
- बहरमैन कौन था? 'उम्मीद का अंतिम पत्ता' पाठ के आधार पर उत्तर दीजिए।

3. निम्नलिखित प्रश्नों में से किन्हीं तीन प्रश्नों के उत्तर तीन या चार वाक्यों में दें-

(3X4=12)

- हामिद का चिमटा रूस्ते हिन्द कैसे है? 'ईदगाह' पाठ के आधार पर उत्तर दीजिए।
- डल झील के सौन्दर्य का वर्णन करें। 'कश्मीर यात्रा' पाठ के आधार पर उत्तर दीजिए।
- नेत्रदान संकल्प-पत्र के बारे आप क्या जानते हैं? 'नेत्रदान' पाठ के आधार पर उत्तर दीजिए।
- छुआछूत को मिटाने के लिए बाबा साहब का क्या योगदान रहा? 'बाबा साहब अम्बेडकर' पाठ के आधार पर उत्तर दीजिए।
- युवा वर्ग के लिए डॉ. अब्दुल कलाम का क्या संदेश है? 'भारत रत्न: डॉ. अब्दुल कलाम' पाठ के आधार पर उत्तर दीजिए।

4. निम्नलिखित संवाद किसने किससे कहे? किन्हीं दो के उत्तर दें -

(2X1=2)

- यह चिमटा कहाँ से लाया? 'ईदगाह' पाठ के आधार पर उत्तर दीजिए।
- मैं तो ठहर गया, भला तुम कब ठहरोगे? 'अंगुलिमाल' पाठ के आधार पर उत्तर दीजिए।
- वाहन चलाना सीखने के लिए कम से कम उम्र 16 साल होनी चाहिए। 'सड़क सुरक्षा जीवन रक्षा' पाठ के आधार पर बताएँ।

भाग-ग

5. निम्नलिखित में से किन्हीं दो प्रश्नों के उत्तर दीजिए -

(2X3=6)

- विशेषण किसे कहते हैं? उदाहरण सहित लिखिए।
- संबंधबोधक की परिभाषा दें और उदाहरण सहित लिखिए।
- कारक के कितने भेद हैं? उनके नाम लिखिए।

भाग-घ

6. निम्नलिखित में से किन्हीं छह मुहावरों/लोकोक्तियों का वाक्य में इस प्रकार प्रयोग करें कि उनके अर्थ स्पष्ट हो जाएँ-

(6X1=6)

साफ़-साफ़ कहना, टालमटोल करना, वीरता कूट-कूटकर भरी होना, जादू का सा असर होना, काला अक्षर भैंस बराबर, छक्के छुड़ाना, प्राण न्योछावर करना, अब पछताए होत क्या जब चिड़िया चुग गई खेत

7. निम्नलिखित गद्यांश को पढ़कर दिए गए प्रश्नों का उत्तर दीजिए -

आधुनिक समय में विज्ञान का एक नया रूप देखने को मिलता है। इसने मानव-जीवन में क्रान्तिकारी परिवर्तन किया है। विज्ञान के आविष्कारों ने अलादीन के चिराग की तरह मनुष्य को असीमित सुविधाएँ एवं शक्तियाँ प्रदान की हैं। विज्ञान एक जादुई चमत्कार सिद्ध हुआ है। बिजली के बिना जीवन की कल्पना ही असंभव है। बिजली से चलते प्रकाश-साधन, पंखे, कूलर, टी.वी, फ्रिज, ऐ.सी. आदि जीवनोपयोगी वस्तुओं का निर्माण वैज्ञानिक उपकरणों द्वारा ही हुआ है। दूरदर्शन के आविष्कार से विश्व में घटी किसी भी घटना की सचित्र आवाज़ सहित उसी समय हम तक पहुँच जाती है। मनुष्य को 'विज्ञान' एक अद्भुत वरदान के रूप में प्राप्त हुआ है।

- मानव जीवन में किसने क्रान्तिकारी परिवर्तन किये हैं?
- बिजली ने मानव जीवन को कैसे आसान बनाया?
- संसार की घटनाओं से अवगत होना कैसे संभव हुआ?
- विज्ञान वरदान है या अभिशाप?
- इस गद्यांश में आए शब्द 'अद्भुत' का क्या अर्थ है?
- प्रस्तुत गद्यांश का उचित शीर्षक दीजिए।

भाग-च**8. निम्नलिखित में से कोई एक पत्र लिखें-**

(7)

अपने मित्र/सहेली के दादा जी के निधन पर उसे सांत्वना पत्र लिखिए।

अथवा

छात्रवृत्ति देने की प्रार्थना करते हुए अपने स्कूल के मुख्याध्यापक को प्रार्थना पत्र लिखिए।

9. निम्नलिखित में से किसी एक विषय पर 150 शब्दों में निबंध लिखिए-

(8)

श्री गुरु नानक देव जी, प्रदूषण की समस्या और समाधान, मेरा परिवार

10. निम्नलिखित सारिणी में बाएँ से दाएँ और ऊपर से नीचे पाँच सार्थक शब्द छिपे हैं, इनमें से तीन सार्थक शब्द ढूँढ़िए और उन्हें वाक्यों में प्रयोग कीजिए-

(3)

उ	आ	इ	री	ल	शि
रू	टू	डी	ण	ड	म
दे	ला	ल	टे	न	ला
श	ऋ	च	ड	णा	कं